

اکبرالہ آبادی



(1846-1921)

اکبرالہ آبادی کا پورا نام سید اکبر حسین رضوی تھا۔ وہ قصبه بارہ، ضلع اللہ آباد میں پیدا ہوئے۔ ابتدائی تعلیم گھر پر حاصل کی۔ پہلے مکتب اور پھر جمنا مشن اسکول میں داخل ہوئے۔ مختاری کا امتحان پاس کیا اور ترقی کر کے 1892 میں نجح ہوئے۔ انھیں خان بہادر کے خطاب سے نواز گیا۔ اکبر کو شاعری کا شوق بچپن سے تھا۔ انھوں نے ابتدائی دور میں روایتی انداز کی غزلیں کہیں مگر انھیں جلد ہی اندازہ ہو گیا کہ اصلاحی شاعری ہی وقت کا تقاضا ہے۔ انھوں نے شاعری کو اصلاحِ قوم کے ایک موثر ہتھیار کے طور پر استعمال کیا۔


انگریزی تعلیم کے منفی اثرات اور انگریزی تہذیب کی اندھی تقليد پر بھر پور طنزیہ و رنجی کیے۔ اکبر طنزیہ اور مزاجیہ شاعری میں الگ پیچان رکھتے ہیں۔ انھوں نے عام فہم زبان کو دل آؤز اور فن کارانہ انداز میں استعمال کیا ہے۔ انگریزی الفاظ سے بھی خوب فائدہ اٹھایا ہے۔

آب روائی




4924CH06

اُچھلتا ہوا اور اُبلتا ہوا
اکڑتا ہوا اور مچلتا ہوا
پہاڑوں پر سر کو پکلتا ہوا
چٹانوں پر دامن جھکلتا ہوا
وہ پہلوئے ساحل دباتا ہوا
یہ سبزے پر چادر بچھاتا ہوا
وہ گاتا ہوا اور بجاتا ہوا
یہ لہروں کو چیم نچاتا ہوا
نپھرتا ہوا جوش کھاتا ہوا
بگڑ کر وہ کف منه میں لاتا ہوا
وہ اُونچے سُروں میں تموج کا راگ
وہ خود جوش میں آکے لانا یہ جھاگ



وہ خاکی کو سپمپن بناتا ہوا
 ہر اک سے برابر الجھتا ہوا
 ہوا کے طمانچوں کو سرتا ہوا
 نشیبوں میں پھرتا پھراتا ہوا
 زمینوں کو شاداب کرتا ہوا
 وہ دھرتی پہ احسان دھرتا ہوا
 سنبھلتا ہوا اور چھلکتا ہوا
 خیالوں کی فوجیں بڑھاتا ہوا
 وہ روئے زمیں کو پھپھاتا ہوا
 گل و خار کیساں سمجھتا ہوا
 بہاتا ہوا اور بہتا ہوا
 بلندی سے گرتا گرتا ہوا
 وہ کھیتوں میں راہیں کرتتا ہوا
 یہ تھالوں کی گودوں کو بھرتا ہوا
 چمکتا ہوا اور جھلکتا ہوا
 ہواوں سے موجیں لڑاتا ہوا
 یونہی الغرض ہے یہ پانی رواں
 بس اب دیکھ لیں شاعرِ نکتہ داں

(اکبرالہ آبادی)



مشق

i۔ معنی یاد کیجیے

کنارے سے لگا ہوا	:	پہلوئے ساحل
ہمیشہ، مسلسل	:	پیغم
غصہ ہونا	:	نپھرنا
جھاگ	:	کف
موجیں اٹھنا	:	تموّج
زمین کی سطح	:	روئے زمین
ہٹی جیسا، ہٹی کا	:	خاکی
چاندی جیسا	:	سپیہن
پھول	:	گل
کانٹا	:	خار
ایک جیسا	:	یکساں
ڈھلان	:	نشیب
ہرا بھرا	:	شاداب
کیاری	:	تحالا
آخر کار، غرض یہ کہ	:	الغرض
باریکیوں کو سمجھنے والا	:	نگتہ داں

ii۔ سوچیے اور بتائیے

- 1۔ اس نظم میں پانی کو کون مقامات سے گزرتے ہوئے دکھایا گیا ہے؟
- 2۔ ”یہ سبزے پہ چادر بچھاتا ہوا“ اس کا کیا مطلب ہے؟
- 3۔ خاکی کو سینپیں بنانے سے شاعر کی کیا مراد ہے؟
- 4۔ شاعر نے یہ کیوں کہا کہ دریا دھرتی پہ احسان دھرتا ہے؟
- 5۔ ان لفظوں کی نشاندہی کیجیے جن کے اتار چڑھاؤ سے شاعر نے پانی کے بہنے کا احساس پیدا کیا ہے؟